

**నూతన ఇన్‌చార్జ్ పోలీస్ కమీషనర్‌గా బాధ్యతలు స్వీకరించిన**

**శ్రీ జి.పాలరాజు, ఐ.పి.ఎస్., గారు**

విజయవాడ నగర నూతన ఇన్‌చార్జ్ పోలీస్ కమీషనర్‌గా శ్రీ జి.పాలరాజు, ఐ.పి.ఎస్., గారు ది.30.11.2021వ తేదీన ఉదయం ఉద్యోగ బాధ్యతలు స్వీకరించారు. తొలుత పోలీస్ కమీషనర్ శ్రీ బి.శ్రీనివాసులు, ఐ.పి.ఎస్., ఐ.పి.ఎస్., గారిని కలసి పుష్పగుచ్ఛం అందించగా శ్రీ బి.శ్రీనివాసులు, ఐ.పి.ఎస్., గారు నూతన ఇన్‌చార్జ్ పోలీస్ కమీషనర్ శ్రీ జి.పాలరాజు ఐ.పి.ఎస్., గారికి అభినందనలు తెలియజేశారు.

ఈ సందర్భంగా శ్రీ బి.శ్రీనివాసులు, ఐ.పి.ఎస్., గారు మీడియాతో మాట్లాడుతూ.... విజయవాడ నగర పోలీస్ కమీషనర్ గారు శ్రీ జి.పాలరాజు ఐ.పి.ఎస్., గారికి బాధ్యతలు అప్పగించడం జరిగిందని, గత 18 నెలల పాటుగా నగర పోలీస్ కమీషనర్‌గా వారు పని చేసినట్లు, ఈ 18 నెలలలో అనేక ఒడిదుడుకులు ఎదుర్కొనడం జరిగిందని, స్థానిక సంస్థల ఎన్నికలు సమర్థవంతంగా నిర్వహించడం, పోలీసింగ్ పరంగా ప్రజలకు శాంతి భద్రతల విషయంలో, నేరాల నియంత్రణలో, ప్రజా సంబంధాలు మెరుగు పరుచుకోవడంలోను చక్కటి అనుభవం సంపాదించి, విజయవాడలో నాలుగు సార్లు వివిధ హోదాలలో పనిచేసి చివరగా పోలీస్ కమీషనర్‌గా పని చేసినందుకు సంతోషంగా ఉన్నదని, మంచి అనుభవంతో, మంచి జ్ఞాపకాలతో, పూర్తి సంతృప్తితో, పదవీ విరమణ చేస్తున్నందుకు సంతోషిస్తున్నట్లు ముఖ్యంగా నగర ప్రజలకు, పోలీసు సిబ్బంది అందరికీ, మీడియా మిత్రులందరికీ కృతజ్ఞతలు తెలియజేసుకుంటున్నట్లు, ఇన్‌చార్జ్ పోలీస్ కమీషనర్‌గా బాధ్యతలు తీసుకుంటున్న శ్రీ జి.పాలరాజు, ఐ.పి.ఎస్., గారికి ఇంకా బాగా సేవ చేసే విధంగా అందరూ సహకరిస్తారని మనస్ఫూర్తిగా కోరుకుంటున్నానన్నారు.

అనంతరం నూతనంగా బాధ్యతలు స్వీకరించిన ఇన్‌చార్జ్ పోలీస్ కమీషనర్ శ్రీ జి.పాలరాజు, ఐ.పి.ఎస్., గారు మీడియాతో తన ప్రాధాన్యతలు వివరించడం జరిగింది. ఈ సందర్భంగా ఆయన మాట్లాడుతూ.... శ్రీ బత్తిన శ్రీనివాసులు గారు పోలీస్ శాఖకు ఎనలేని సేవ చేశారు. ప్రతిహోదాలోను తన మార్క్ చూపించారు. ప్రతి కేసును పారదర్శకంగా డీల్ చేశారు. వారి సలహాలను మరియు సూచనలను పాటిస్తాం. పిడియాక్టును పటిష్టంగా అమలు చేశారు. శాంతి భద్రతలను కొంత అవగాహన చేసుకుని ప్రజలకు మరింత చేరువ అయ్యే విధంగా పోలీసింగ్‌ను అభివృద్ధి చేస్తాం, అలాగే టెక్నాలజీని కూడా పూర్తిగా వాడుకుని ప్రజలకు మెరుగైన సేవలు అందించడం కోసం కృషి చేయడం జరుగుతుందని ఈ సందర్భంగా నూతన ఇన్‌చార్జ్ పోలీస్ కమీషనర్ గారు తెలియజేశారు.